



പ്രധാനമന്ത്രിയുടെ ഓഫീസ്

പ്രധാനമന്ത്രി കേദാർനാഥ് സന്ദർശിച്ചു, അടിസ്ഥാന സൗകര്യ പദ്ധതികളിൽ തറക്കല്ലിട്ടു

Posted On: 20 OCT 2017 11:50AM by PIB Thiruvananthpuram

പ്രധാനമന്ത്രി ശ്രീ. നരേന്ദ്ര മോദി ഇന്ന് കേദാർനാഥ് സന്ദർശിച്ചു. അദ്ദേഹം കേദാർനാഥ് ക്ഷേത്രത്തിൽ പ്രാർത്ഥന നടത്തുകയും അഞ്ച് അടിസ്ഥാന സൗകര്യ വികസന പദ്ധതികളിൽ തറക്കല്ലിടുകയും ചെയ്തു. മനാകിനി, സരസ്വതി നദികളുടെ കടവുകളിലെ താങ്ങുമതിൽ ശക്തിപ്പെടുത്തൽ, കേദാർനാഥ് ക്ഷേത്രത്തിലേയ്ക്കുള്ള ഇടവഴി നിർമ്മാണം, ശങ്കരാചാര്യ ക്ഷീരം, ശങ്കരാചാര്യ മ്യൂസിയം എന്നിവയുടെ വികസനം, കേദാർനാഥിലെ പുരോഹിതന്മാർക്കുള്ള വീട് നിർമ്മാണം മുതലായവ ഇതിലുൾപ്പെടും. കേദാർപുരി പുനർ നിർമ്മാണ പദ്ധതിയെ കുറിച്ച് പ്രധാനമന്ത്രിയെ ധരിപ്പിച്ചു.

ഒരു പൊതുസമ്മേളനത്തെ അഭിസംബോധന ചെയ്യവെ, ദീപാവലിക്ക് തൊട്ടടുത്ത ദിവസം കേദാർനാഥിൽ എത്താൻ കഴിഞ്ഞതിൽ തനിക്ക് സന്തോഷമുണ്ടെന്ന് പ്രധാനമന്ത്രി പറഞ്ഞു. ഗുജറാത്തിൽ ഇന്ന് നവമ്പരം ആരംഭിക്കുകയാണെന്ന് പറഞ്ഞ അദ്ദേഹം ലോകമെമ്പാടുമുള്ള ഗുജറാത്തികളിൽ ആശംസകളും നേർന്നു.

മനുഷ്യസേവ എന്നാൽ ദൈവത്തെ സേവിക്കലാണെന്ന് ചൂണ്ടിക്കാട്ടിയ പ്രധാനമന്ത്രി, സ്വാതന്ത്ര്യ ലബ്ധിയുടെ എഴുപത്തിയഞ്ചാം വർഷം നാം ആഘോഷിക്കുന്ന 2022 ഓടെ ഒരു വികസിത ഇന്ത്യ എന്ന സ്വപ്നം യാഥാർത്ഥ്യമാക്കുന്നതിന് താൻ പരിപൂർണ്ണമായി സമർപ്പിച്ചിരിക്കുകയാണെന്ന് പറഞ്ഞു. 2013 ലെ പ്രകൃതി ദുരന്തത്തെ ഒർമ്മിച്ച് കൊണ്ട് അന്ന് ഗുജറാത്ത് മുഖ്യമന്ത്രിയായിരുന്ന താൻ കേദാർനാഥിലെത്തി ദുരന്തത്തിനിരയായവർക്ക് ഗുജറാത്ത് ഗവൺമെന്റിൽ നിന്നും സാധ്യമായ എല്ലാ സഹായങ്ങളും നൽകിയെന്നും പ്രധാനമന്ത്രി പറഞ്ഞു.

തീർത്ഥാടകരുടെ സൗകര്യങ്ങളുടെ കാര്യത്തിലായാലും പുജാരിമാരുടെ ക്ഷേമമായാലും ഒരു ഉത്തമ തീർത്ഥാടന കേന്ദ്രം എന്തായിരിക്കണമെന്ന് കേദാർനാഥിൽ നടന്ന് വരുന്ന പ്രവർത്തനങ്ങളിൽ നോക്കിയാൽ കാണാമെന്ന് പ്രധാനമന്ത്രി പറഞ്ഞു. കേദാർനാഥിൽ വികസിപ്പിക്കുന്ന അടിസ്ഥാന സൗകര്യങ്ങളിൽ ഉന്നത നിലവാരത്തിലുള്ളവയും ആധുനികവും ഒപ്പം പരമ്പരാഗത ആചാര വിചാരങ്ങളെ പരിരക്ഷിക്കുന്നതും, പരിസ്ഥിതിക്ക് തകരാറുണ്ടാക്കാത്തതുമാണെന്ന് അദ്ദേഹം പറഞ്ഞു.

ആദ്ധ്യാത്മികതയ്ക്കും, സാഹസികതയ്ക്കും, വിനോദ സഞ്ചാരത്തിനും പ്രകൃതി സ്നേഹിക്കും നൽകാൻ ഹിമാലയത്തിന് ഏറെയുണ്ടെന്ന് പ്രധാനമന്ത്രി ശ്രീ. നരേന്ദ്ര മോദി പറഞ്ഞു. ഹിമാലയം സന്ദർശിച്ച് പര്യവേഷണം നടത്താൻ അദ്ദേഹം ഏവരെയും ക്ഷണിച്ചു.

ഉത്തരാഖണ്ഡ് ഗവർണ്ണർ ഡോ. കെ.കെ.പോള്, ഉത്തരാഖണ്ഡ് മുഖ്യമന്ത്രി ശ്രീ. ത്രിവേന്ദ്ര സിംഗ് റാവത്ത് എന്നിവരും തദ്ദേശരത്തിൽ സന്നിഹരായിരുന്നു.

(Release ID: 1506717) Visitor Counter : 3

This link will take you to a webpage outside this websiteinteractive page. Click OK to continue.Click Cancel to stop : pib.nic.in

